

# OSSERVAZZJONIJIET U KOMMENTI GRAMMATIKALI\*

K.V. deherlu li n-Nota fir-Raba' Edizzjoni tat-TAGHLIM FUQ IL-KITBA MALTIJA (1950) biex taghraf b'mod Prattiku jekk verb jispiccax bil-konsonanti *gh* jew bil-*j* (mixrubin fil-lehen tal-vokali *a*) (*a*) kien messha ilha li dehret fl-edizzjonijiet ta' qabel u li (*b*) ir-reguli ta' dik in-Nota ma jitwettqux bir-eqqa kollha u ma jhollux id-diffikultajiet kollha ta' l-istudent.

1. (a) Dak li jizzied u jisewwa f'edizzjoni gdida ta' ktieb huwa r-rizultat ta' esperjenzi mill-pubblikazzjoni jew publikazzjonijiet ta' edizzjonijiet ta' qabel li l-awtur ma satax jintebah bihom mill-ewwel. F'edizzjoni gdida ta' grammatika dil-haga hi marbuta mal-metodu tat-taghlum li jinghata lill-istudent, metodu li jucik li maż-żmien jinhtieg li wiehed jaghti xi mezz Prattiku biex l-istudent jifhem iżjed haff dak li titghallem bir-reguli teoretiċi tal-morfologija. Il-metodu Prattiku, iżda, bhala prinċipju mhux ta' min iżomm mieghu dejjem għax bih il-mohħ ta' l-istudent jitgħažżen u ma jftitx li jitharreg bir-reguli teoretiċi tal-grammatika. Fuq hekk ma kien lanqas ta' min idahhal mill-ewwel edizzjoni din in-Nota.

(b) Dwar ir-regula li "jekk meta żżid is-suffissi p̄oominali *ha*, jew *hom* ma' tarf il-verb jinhass il-lehen magħqud ta' *hh* (*gh* + *h* = *hh*)" dak il-verb jispicċa bil-għerq *gh*", l-osservazzjoni li saret, illi, jiġifieri għandu jinghad *a priori* li dan il-verb irid ikun attiv-transitiv, jidhrilna li hija haġa minn ewl id-dinja li student ta' mir-Raba' Klassi 'l fuq għandu jkun jaf li l-verb irid ikun attiv-transitiv u li, jekk dan il-verb ma jehux l-akkużativ huwa għandu jdur fuq iż-żewġ reguli l-oħra ġenerali li huma (*a*) u (*c*) ta' dik l-istess Nota. Teorikament l-awtur kien ikun iżjed irqiq, imma aktarx pedantiku, li kieku fir-regula dahhal din il-klawsula.

2. (a') Ir-regula li "jekk il-vokali ta' l-ewwel sillaba tal-verb is-singular tat-tliet persuna tal-Perfett tibqa", dak il-verb għandu l-aħħar konsonanti tal-għerq *gh*, u li jekk dik il-vokali tghib, ifisser li l-aħħar konsonanti tal-għerq ta' dak il-verb hija *j*", hija magħmula, kif teorikament għandha tkun, fuq is-suppożizzjoni li l-eżami għandu jsir fuq il-*Mamma* tal-forma ewlenija u mhux fuq forum imnisslin, jiġifieri, fuq dik il-forma li tirrappreżenta l-paradigma tal-verb per'ett (ewleni ta' żewġ sillabi) li fih m'hemmx hlief it-tliet konsonanti radikali tal-kelma minnjin fuq il-liġi tat-trilitterizmu; u dan għandu jifhmu kull student tal-klassijiet tal-matrikola.

Din ir-regula ma tghoddx għall-verbi ta' għamla oħra għax xjentifikament dawk huma verbi ta' forma ibrida tal-verb Malti, bhalma huma t-Torox u l-Mohħjin fejn ma hemmx hlief vokali waħda, u fejn, wara kollox, l-aħħar konsonanti qajla ssibha *gh* jew *j*. Hekk ukoll nistghu ngħidu għall-verbi kwadrilitteri li fihom qajla wkoll isib l-aħħar konsonanti radikali *gh* (siekta) jew il-*j*.

(\*) Ara f'*Il-Malti* ta' Diċembru, 1950, taħt Reċensjonijiet, pag. 127.

(b) Kull regula għandha l-eċċezzjoni tagħha u, għalhekk, meta verb jibda bil-konsonanti *gh*, hija haġa magħrufa li fonetikament billi l-*ghajn* fil-Malti ma titlissinx bla vokali warajha, il-vokali ta' l-ewwel sillaba tibqa' bla mittiefsa f'eżempji bħalma huma *ghaneu* (flok *ghnew*), *gholew* (flok *ghlew*) li ma għandhomx jiħalltu mal-forom *graw*, *tfew* u *hallew*, *mexrew*, billi ta' l-ewwel jimxu mal-forom regolari tal-verbi Neqsin u tat-tieni huma forom immisslin li ma humiex milqutin mir-regula mwaqqfa fuq il-paradigma tal-forma verbali perfetta ewlenija.

(c) Mhux oenġha grammatikali li tibni regula fuq eċċezzjoni u tqabel il-forom tagħhom ma' verbi ta' struttura differenti fil-forma. Regula li tbarri kull eċċezzjoni u, li kif jahseb K.V. tkun tista' tghodd għall-verbi ta' kull għamla, sew perfetta kemm imperfetta, ukoll għall-immisslin, imwaqqfa fuq l-aċċent, tista', sa ċertu pont, tkun iżjed Prattika, iżda le grammatikali, iżjed inġenjuża milli xjentifika, iżda dejjem difettuża, u lill-istudent fil-klassijiet tal-matrikola li għandu jagħżel u japprezza bejn għamla u oħra fa' verb thallih jiddependi minn regula mibnija bla ebda kriterju fundamentali ta' morfologija Maltija. Eżempji bħalma huma: *baqqhu*, *telghu*, *tefghu*, imqabblin ma' *tfew*, *grew*, *ghaneu*, *gholew*, ma jillustraw sewwa bil-ghajnejn u b'mod Prattiku l-principji tar-regula għax fi *tfew* u *grew* il-vokali aċċentata ma hix u ma baqgħetx il-vokali tat-tieni sillaba u ma jarmonizzaw u lanqas ma jistgħu jarmonizzaw ma' l-eżempji l-oħra: *ghaneu*, *gholew* u targa' ma' *nehħew*, *mexrew* li mhumiex ta' l-istess forma.

L-eżempji *baqqhu*, *telghu*, *tefghu* juruna illi billi l-vokali aċċentata ta' l-ewwel sillaba baqgħet, il-verb ma nxtorebix f'sillaba waħda u l-aċċent baqa' fejn kien, fil-waqt li l-eżempji *tfew*, *grew* juruna illi, billi l-ewwel vokali aċċentata (f'*géra*, *téfa*) għabet, il-kelma nxorbot f'sillaba waħda u l-vokali tagħha, bħala vokali ta' kelma monosillaba hija dejjem aċċentata, iżda din il-vokali qatt ma tista' tghid li hija t-tieni vokali tal-mamma *géra*, *téfa*; l-eżempji *ghaneu*, *gholew* huma forom eċċezzjonali u l-vokali ta' wara l-*gh* hija mehtieġa mill-pronunzja jew mill-fonetika, iżda mhux mill-morfologija.

(d) Osservazzjoni oħra daqsxejn waħda inġenjuża wkoll, iżda daqshekk ieħor imwaqqfa fuq assjomi foloz hija dik li saret fuq ir-regula (Reg. 37 (iv)) li "l-likwidi *l*, *m*, *n*, *r*, ma jtitlissnux b'vokali tal-lehen meta qabilhom ikollhom il-*gh*". Hekk iktarx illissnu *jagħrqu* flok *jagħarqu*, *jagħlbu* flok *jagħalbu*, *jogħrku* flok *jogħorku*; dan jġri l-ghaliex il-*gh* tiftet (b'therrija fonetika—*phonetic decay*) il-qawwa tal-konsonanti gutturali shabha *q*, *h*, *g* (Ara *joqomsu*, *jaħarqu*, *jigirfu*) u fa' konsonanti oħra bħal *jitlifu*, *jisirqu*, u għalhekk iktarx il-*gh* tinxtorob u tivvokalizza ruħha meta tmiss mal-likwida. Għalhekk, f'kas bħal dan, il-*gh* ma għandiex inxebbhuha ma' gutturali oħra bħal *g*, *q*, *h*.

Ir-regula maħluqa minn K.V. flok dik li hemm imsemmiha hawn fuq, illi "kull ittra likwida meta qabilha jkollha l-konsonanti *gh* u warajha konsonanti oħra likwida ma titiux il-vokali tal-lehen" ma tghoddx sewwa sew biex turi fejn il-likwida li jkollha l-*gh* quddiemha, bħala waħda miż-żewġ konsonanti li jmissu magħha, ma titlobx il-vokali tal-lehen.

L-eżempju *jagħmlu* ma jwettaqx ir-regula li semmejna, iżda iva, regula oħra, fosthom dik illi l-*għ* f'*jagħmlu*, barra milli tista' xxebbahha fin-natura gutturali dgħajfa tagħha ma' l-*għ* ta' *jagħlbu*, tinsab fl-istess pożizzjoni fonetika ta' dawk il-kliem fejn l-*m* bħala likwida bejn żewġ konsonanti jkollha ma' ġenbha xi waħda mill-konsonanti sħabha, bħal fil-kelmiet *ijmla*, *bermċu*, *Karmnu*, fejn ukoll tista' tidhol il-kelma *jagħmlu*, fejn l-*m* għandha tmiss magħha l-likwida *l* [Ara Reg. 37 (i)] barra mill-*għ* ta' quddiemha.

Barra mill-eżempju *jagħmlu* li, kif għidna, jista' jaqa' taħt regula oħra iżjed ġenerali, ma jinsab ebda eżempju ieħor li jwettaq ir-reguli maħluqa minn K.V., u li għalhekk ma tistax fiha nfisha tissejjaħ *regula*, għalhekk, iktar u iktar ir-regula ta' l-eżempju *jagħlbu*, *jagħrqu*, *jogħrku*, fejn il-likwida ta' wara l-*għ* ma għandhiex *likwida oħra warajha* kif titlob ir-regula li tana K.V.